

INFAKKRU L-MEMORJA TA' ANDREW (ANDREA) CAMILLERI EROJ IMQABBI TAL-EWWEL GWERRA DINJINA

Riċerka u kitba ta' Charles J. Farrugia
BA(Hons), PG Dip. Rec. Mgmt., MA, MA (Lond)

Din ir-riċerka ġdida qed tiġi ppubblikata biex tfakkar Imqabbi li mill-kenn ta' daru fi Triq Santa Katarina fl-Imqabba emigra sabiex ifittex xortih barra minn xtutna. Mir-raġal remot tal-Imqabba vjaġġa tmax-il elf mil sabiex jipprova jsib destin aħjar. Minflok xortih, sab mewta kiefra fl-għelieqi tal-battalja ġewwa l-Belġju. Fl-okkażjoni tal-mitt sena mill-ANZAC, qed nagħmlu ġustizzja storika ma dan iben l-Imqabba li sa issa kien minsi.

It-tifkira tal-ANZACs

Matul din is-sena id-dinja qed tfakkar iċ-ċentinarju tal-Maltin li mietu fi hdan l-Australia and New Zealand Army Corps, popolarment imqassra għal ANZAC. Mietu miljuni l-vittmi ta' din il-gwerra. Minn dawn, kien hemm sebgħa, sitta emigranti minn Malta u wieħed Malti-Awstraljan tat-tieni generazzjoni mwieded f'Melbourne li mietu fl-għelieqi tal-battalja f'Gallipoli fit-Turkija jew inkella fi Franza u l-Belġju.

Il-lista tal-Maltin li mietu u huma uffiċjalment rikonoxxuti bħala mwieded tal-ANZAC hi din:¹

Isem	Post tat-Twelid	Rank	Meta miet	Fejn	Eta'
Bonavia, Charles Emanuel	Sliema	Private	25 ta' April 1915	Gallipoli	27
Brown, Francis Alfred	Valletta	Gunner	5 ta' Settembru 1917	Belġju	31
Bellia, Francis	Valletta	Private	17 ta' April 1918	Meteren, Franza	28
Rizzo, Thomas	Melbourne	Private	19 ta' Mejju 1918	Franza	28
Beck, Waldemar	Sliema	Private	6 ta' Lulju 1918	Battle of Hamel Franza	29
Bartolo, Francesco	Mellieħa	Private	9 ta' Awwissu 1918	It-Tieni Battalja ta' Somme, Franza	24
Camilleri, Andrew	Mqabba	Private	12 ta' Ottubru 1917	Passendale, Belġju	26 ²

Din il-lista qed tiġi riprodotta minn artiklu li deher fil-Maltese e-Newsletter tal-Awstralja ta' Marzu 2014.³ L-aktar dettalji xotti f'dak l-artiklu u lista huma propju dwar l-Imqabbi Andrew Camilleri, għaliex lanqas id-data tal-mewt ma hi mogħtija u fil-fatt ġiet mimlija mill-awtur fit-tabella ta' qabel. Dan l-artiklu għandu l-iskop li jimla dan il-vojt storiku.

Andrea twieled l-Imqabba fit-30 ta' Awwissu 1893 iben Gio Maria Camilleri u Katerina, xebba Farrugia mwielda z-Żurrieq. Kien joqgħod f'numru 18/19, Strada Santa Caterina u magħrufa bil-laqam tal-familja bħala "tal-Ghizzu". Miċ-ċertifikat tat-twelid ta' Andrea joħroġ li hu kellu huħ tewmi, Emanuele, li miet ta' 5 xhur u jinsab midfun fil-knisja parrokkjali tal-Imqabba. Ma kienx ċar għaliex issemma Andrea peress li fl-Imqabba l-akbar devozzjoni ma kinitx lejn dan il-qaddis kif inhu fir-raġal ġar ta' Hal Luqa. Minkejja dan, tajjeb li wieħed ifakkar li fil-pjazza tal-Imqabba fejn illum hemm l-istatwa ta' Santu Rokku kien hemm propja statwa ta' Sant'Andrija li tkissret fit-Tieni Gwerra Dinjija. Izda jidher li r-raġuni issa nafuha. Nannuh iż-Żurrieq minnaħa ta' ommu kien jismu Andrea.

Andrea studja fl-iskola primarja tal-Imqabba. Daħal l-iskola fl-24 ta' April 1899 meta kellu 5 snin u għamel sa Standard 4. Minn hemm inħareġ sabiex jaħdem fil-barriera peress li missieru kien haddiem fil-barriera. Ommu probabbli li wkoll marret l-iskola għaliex kienet taf tiffirma.

Skont informazzjoni utli li għaddieli l-istoriku tal-emigrazzjoni Mark Caruana meta Andrea ingaġġa mal-armata Awstraljana kien joqgħod *East Sydney*. Minħabba f'hekk Caruana offra li jgħin f'din ir-riċerka ġewwa *Blacktown City Library* fl-Awstralja. L-eżitu tar-riċerka kkonferma li Andrew Camilleri ma jissema mkien. Fost id-dokumenti hu ra r-registru elettorali tal-1914. Sfortunatament it-tradizzjoni ġewwa l-Awstralja fejn jidhlu ċensimenti mhix simili għal dik fl-Ewropa minħabba applikazzjoni aktar ristrettiva tal-kuncett ta' privatezza. Hu vverifika wkoll ir-rekords tal-pulizija u l-qrati iżda ma sab xejn lanqas. L-istess analizi saret fuq ir-rekords tal-Kanada. Hafna mill-Maltin kienu jwieżnu lill-familja tagħhom hawn Malta billi jibagħtu flus li hafna drabi

PASSPORT—No. 420 DATED 3 3 13

DECLARATION TO BE MADE BY APPLICANT FOR PASSPORT.

I, the Undersigned, (a) Valetta 3rd March 1913,
 residing at St. Catherine R. (Micalifa) hereby declare that I am
 (c) single For a MARRIED WOMAN OR WIDOW (to be struck out in other cases), Particulars of HUSBAND'S
 birth to follow. Husband is
 (d) British-born Subject and that my late husband was
 having been born
 at Micalifa on the 30th day of August 1893
 For PERSONS BORN ABROAD who derive British nationality from a father or paternal grandfather
 born within His Majesty's Dominions. (To be struck out in other cases).
 my (his) father having been born within His Majesty's Dominions at
paternal grandfather
 on the _____ day of _____
 and not having lost the status of British Subject thus acquired, and I hereby apply for a Passport
 for the purpose of travelling to (e) Canada
 (f) Signed Andrea Camilleri
 AND I, the Undersigned, (g) Parish Priest of Ports Salva
 residing at St. Annunzio's Valetta hereby declare that to the best
 of my knowledge and belief the above made Declaration of the said Andrea
Camilleri is true, and that he/she is a fit and proper person to receive a Passport.
 Signed Filippo Louis Sato S.S.

(4) Latest name of Place and Date.
 (5) Christian Names and Surname of the applicant in full, and present address.
 (6) In the case of a MARRIED WOMAN OR WIDOW, the particulars of birth required are those of her HUSBAND OR LATE HUSBAND—
 name of the applicant herself.
 (7) Name whether a British born Subject or a naturalized British Subject. IN THE CASE OF A NATURALIZED BRITISH SUBJECT,
 PARTICULARS OF BIRTH NEED NOT BE GIVEN.
 (8) Name whether proceeding; and Name of persons by whom accompanied (unless they hold separate passports, e.g., accompanied by
 my wife, A. and children B. and C., with their father, D. E., and a Governor, F. G., and Miss Servant, H. K., and Miss
 Servant, L. M. (all British Subjects).
 The Christian Name and Surname of each person must be given in full.
 In the case of persons proceeding to Russia, the ages of children should be stated; and the religion of the applicant will be
 mentioned in the passport or production of a Diplomatic Certificate or other satisfactory evidence.
 (9) Where the applicant is unable to write, a note should be made by him or her in the presence of the person verifying the Declaration.
 (10) Name and Qualification of person verifying the Declaration, his—
 Signature, Rank, Profession, Character, Parish Priest, Attorney, Legal Practitioner, Notary, or Steamship Agent (in the case may
 be), giving professional or business address.
 Recommendations from Consular Agents must be given in the case of the British.

DOCUMENTS PRODUCED MC of J. M. M. M. M.

L-applikazzjoni għal passaport minn Andrea Camilleri sabieix imur il-Kanada — 3 ta' Marzu 1913. (Hajr: Arkivji Nazzjonali)

CUSTOM HOUSE—MALTA.

LIST OF PASSENGERS on board the _____ arrived at MALTA, leaving _____

Date	Name and Surname	Nationality	Occupation or Trade	Place of embarkation Place of destination
	<u>Giovanni Borg</u>	<u>Maltese</u>	<u>Emigrant</u>	
	<u>Gaetano Busalmit</u>			
	<u>Costantino Micalifa</u>			
	<u>Giuseppe</u>			
	<u>Carmelo Fimech</u>			
	<u>Antonio Borg</u>			
	<u>Carmelo Valetta</u>			
	<u>Giovanni Vandi</u>			
	<u>Pio M. Cutajar</u>			
	<u>Antonio Corina</u>			
	<u>Giuseppe Micalifa</u>			
	<u>Lucazo Gauci</u>			
	<u>Cornado Villa</u>			
	<u>Francesco</u>			
	<u>Luca Debono</u>			
	<u>Giuseppe Cuzzofanti</u>			
	<u>Giuseppe Zammit</u>			
	<u>Ilieo Micalifa</u>			
	<u>Carmelo Galea</u>			
	<u>Giuseppe Cuzzofanti</u>			
	<u>Luca Debono</u>			
	<u>Andrea Camilleri</u>			
	<u>Carmelo Bartolo</u>			

kienu jkunu ta' għaxar sterlini, jew guineas (lira u xelin) li kienu jmorru fil-Commonwealth Bank u wara jintbagħtu lill-qraba Malta. Izda fin-nuqqas ta' sorsi dwar hajjet Camilleri fl-Awstralja jew il-Kanda, is-sorsi fl-Arkivji Nazzjonali ta' Malta jagħtu stampa sostanzjali.

L-Emigrazzjoni

Is-sena 1913 kienet is-sena li fiha l-emigrazzjoni lejn l-Awstralja bdiet taqbad l-art b'ritmu qawwi. Filwaqt li s-sena 1912 rat rekord ta' madwar 400 ruh li telqu lejn l-Awstralja, sena qabel fl-1911 iċ-ċifri kienu ferm iżgħar. Fis-sena 1915 naraw il-fenomenu li ferm aktar Għawdxin milli Maltin telqu lejn l-Awstralja. Dan peress li l-effetti pożittivi tal-Gwerra ma kienux ta' benefiċċju għalihom daqskemm għall-Maltin.

Il-hajra tal-emigrazzjoni laqtet ukoll lil Andrea li applika għal passaport sabieix imur il-Kanada fit-3 ta' Marzu 1913. F'din l-applikazzjoni jidher li kien joqgħod f'numru 18 Strada Santa Caterina u l-applikazzjoni tiegħu giet iffirmata mill-Kappillan tal-Portu Salva fil-Belt.⁴

Andrea halla Malta fis-6 ta' Marzu 1913 ma' grupp ta' madwar 160 passigġier fuq il-vapur Carthage li kien sejjer Tunis u Marsilja.⁵ Mhux magħruf sa issa kemm dam f'Marsilja Andrea. Dan id-dokument ma jsolvix l-istorja kollha u kif Andrea spiċċa fl-Awstralja. Minkejja dan, skont l-istoriku Mark Caruana il-Carthage kien isalpa ta' spiss lejn Tunis fejn inizzel u jtella' passigieri għal Marsilja. Minn hemm, Andrea probabbli seta baqa' sejjer il-Kanada, peress li hafna mill-Maltin li kienu qed jieħdu dik ir-rotta kienu qed jagħmlu. Probabbli reġa' gie Malta għax 'Novembru dahal fil-Militar.

Il-hajja militari

Jidher li Andrea kellhu namra lejn il-hajja fil-militar. Hu qatta' xi tliet xhur fil-KOMR. Fil-fatt insibu l-applikazzjoni tiegħu biex jingagga bin-numru 9580

Description of Andrea Camilleri on Enlistment.

Apparent Age 19 years — months.
 (To be determined according to the instructions given in the Regulations for Army Medical Services.)
 Height 5 feet 3 1/2 inches.
 Weight 142 lbs.
 Chest measurement (Minimum 36 inches. Maximum expansion 38 1/2 inches.)
 Complexion Dark
 Eyes Hazel
 Hair Dark Brown
 Religious denomination Yes (Church of England, Presbyterian, Wesleyan, Other Protestants, Roman Catholic, Jews)
 Distinctive marks, and marks indicating congenital peculiarities or previous disease.
 (Should the Medical Officer be of opinion that the recruit has served before, he will, unless the man acknowledges to any previous service, attach a slip to that effect, for the information of the governing Officers.)
Maltese Cross on left arm
Emblem of St. Andrew on left forearm

Dettalji tal-fizjonomija ta' Andrea mill-Enlistment form tiegħu. (Hajr: Arkivji Nazzjonali)

Lista tal-passigieri li telqu ma' Andrea Camilleri fuq il-Carthage. (Hajr: Arkivji Nazzjonali)


iffirmata fil-5 ta' Novembru 1913. Dak iż-żmien hu kelli 19-il sena u jinsab imnizzel bhala Labourer. Sarlu wkoll l-eżami mediku fl-istess jum.⁶

Meta mar l-Awstralja hu reġa' wera x-xewqa għal hajja militari. Dan jōhroġ anke mill-enlistment form li mela f'Sydney. Hu mela l-enlistment papers ġewwa Victoria Barracks f'Sydney fl-24 ta' Jannar 1917. Skont informazzjoni utli li għaddieli l-istoriku tal-emigrazzjoni Mark Caruana meta Andrea ingaġġa mal-armata Awstraljana kien joqgħod East Sydney. Hu nġhaqad mat-35th Battalion tal-Infanterija tal-Armata Awstaljana bin-numru tas-servizz ikun 7212. Izda d-destin kien kiefer miegħu u hu nqatel fit-12 ta' Ottubru 1917 fl-eta' ta' 26 ġewwa l-Belġju. Jinsab midfun ġewwa ċ-Ċimiterju ta' Tyne Cot fil-Belġju.⁷


Imqanqal mill-kurżità ta' kif tilef hajtu Andrew, kif beda jissejjaħ fl-Awstralja, fil-15 ta' Frar 2014 ktibt lil Arkvista ta' Tyne Cot biex nara hemmx xi hjiel ieħor. Fil-fatt nirċievi risposta dettaljata mill-Arkivist Steven Vandebussche li indikali li fil-fajl ta' Camilleri hemm li hu kien għadu kif ha postu fuq il-mira meta bomba sparat fil-vicinanza u qatlitu. Jidher li l-każ ġara fil-vicinanzi ta' fejn illum jinsab iċ-Ċimiterju ta' Tyne Cot. Jista' jkun ukoll li dan ta' Andrew jista' jkun l-uniku qabar ta' Malti tal-ANZAC li jeżisti. L-Arkivista

kien ġentili biżżejjed li mmarka l-post tal-incident fuq il-mappa tal-post, liema indikazzjoni qed tkun ppubblikata ma' dan l-artiklu.

Mal-fajl ta' Camilleri nsibu nota bl-affarijiet personali li ġew irkuprati li tgħid hekk: No. 7212 Camilleri – 35th Battalion – Ex 3rd Echelon France (12030) bid-data tat-18 ta' Marzu 1818. L-affarijiet personali msemija huma: "prayer book, strop, letter, dentifrice tin, handkerchief, metal wrist watch damaged and strap." Anke dawn l-affarijiet huma indikattivi għaliex juru li Andrew ġarr miegħu t-trobbija religjuża u ha miegħu il-ktieb tat-talb sat-truncieri tal-mewt. Għall qlubija tiegħu hu ġie onorat bil-Victory Medal wara mewtu. Fil-fatt, fid-19 ta' Lulju 1923 ommu Caterina Camilleri, iffirmit li rċeviet il-Victory Medal għan-nom ta' bina Andrew.




Firma ta' Caterina Camilleri għall-ġhoti tal-Victory Medal.



Il-post approssimattiv tal-mewt ta' Andrew Camilleri f'Passendale (Hajr: Arkivju taċ-Ċimiterju ta' Tyne Cot, Belġju).



Il-qabar ta' Andrew Camilleri fil-Belġju (Hajr: Is-Sur Joe Scerri)



Silta mid-Djarju tat-35th Battalion fil-jum li nqatel Andrew Camilleri (Hajr: Arkivju taċ-Ċimiterju ta' Tyne Cot, Belġju).

Obbligu li nfakkru

Il-memorja ta' Andrew Camilleri tinsab minquxa fuq il-lapida fuq il-qabar tiegħu fiċ-Ċimiterji tal-vittmi ta' din il-Gwerra harxa ġewwa l-Belġju. Hemm ukoll hidma għal tifkira fl-Awstralja. Ta min jgħid li l-Gvern Federali Awstraljan ta għotja ta' \$3,500 sabiex it-Taqsima tal-ex-Servicemen RSL Sub Branch Association ifakkru ċ-ċentinarju tal-ANZAC fil-

kommunità. Il-grupp Malti beħsiebu jwaqqaf plakka kommemorattiva sabiex jifakkru l-Maltin Awstraljani li tilfu hajjitom fl-Ewwel Gwerra Dinjija. Din l-inizjattiva ser twassal sabiex erbghin suldat Malti li ġgieldu mal-qawwiet Awstraljani fl-Ewwel Gwerra ser ikunu mfakkar ġewwa c-Civic Park, Pendle Hill, u fil-Maltese Resource Centre ġewwa Parramatta.



Jiena nemmen li l-obbligu li nfakkru m'għandux jerfġuh biss il-Maltin tal-Awstralja jew il-Belġjani. Konvint li hemm żmien biżżejjed sabiex sentejn oħra, f'egħluq il-mitt sena mill-mewt ta' Andrea Camilleri il-komunità tal-Imqabba tfakkru b'mod denju. Nispera li dan is-suggeriment ma jaqax fuq widnejn torox bħalma ġara b'suggeriment ieħor li kont għamilt sabiex jitwaqqaf bust fil-ġnien tal-Mentna sabiex ifakkar lill-politiku saċerdot Imqabbi Alfons Caruana. Jekk komunità ma tarafx tapprezza lil ulieda tkun qed tonqos mhux biss lill-ġenerazzjonijiet passati li bnewha, iżda wkoll lil dawk futuri li jistgħu biss jożżughha jekk isiru jafuha.

In Memory of
Private
Andrew Camilleri

7212, 35th Bn., Australian Infantry, A.I.F. who died on 12 October 1917 Age 26

Son of John and Caterina Camilleri, of St. Santa Caterina, Mirabiba, Malta.

Remembered with Honour
Tyne Cot Cemetery



Commemorated in perpetuity by
the Commonwealth War Graves Commission

Ir-Roll of Honour li ssemmi lil Andrew Camilleri

Radd il-hajr
Kienu diversi n-nies li taw palata biex dan l-artiklu seta jingabar u jara d-dawl tal-pubblikazzjoni. B'mod partikolari nixtieq nirringrazzja lil Mark Caruana, Joseph Scerri, Anthony Bonello, Ġużeppi Farrugia, Patrick J. Micallef, Simon Cusens u Joseph Amodio għall-ghajnuna tagħhom.

- 1 It-tabella ġiet riprodotta minn 'The fallen Maltese-Australian soldiers killed in World War I' mill-Maltese e-Newsletter, Marzu 2014, p. 15. Inqalbet għal Malti u saru adattamenti u korrezzjonijiet peress li l-informazzjoni dwar Andrew Camilleri kienet nieqsa jew mhux korretta.
- 2 Fit-tabella oriġinali jidher li kellu 26 sena u li miet fl-1918. Dawn iż-żewġ ċifri qed ikunu korretti f'dan l-artiklu.
- 3 Maltese e-Newsletter March 2014, 'The Fallen Maltese-Australian soldiers killed in World War I', pp. 15 - 17.
- 4 L-Arkivji Nazzjonali ta' Malta (NAM), MFA01/420 - 3 ta' Marzu 1913.
- 5 NAM, CUS, L365, Departures, 6 ta' Marzu 1913.
- 6 NAM, KOMR Regiment, no. 9580, 1913.
- 7 AWM145 Roll of Honour cards, 1914-1918 War, Army.
- 8 Rapport ppubblikat nhar il-Ġimgħa 20 ta' Frar 2015 u mghoddi lil Mark Caruana.